



पूर्व उपमुख्यमंत्री सचिन पायलट के जयपुर लौटते ही यहाँ उनके आवास पर टिकट चाहने वाले नेताओं, कार्यकर्ताओं की भारी भीड़ जुट रही है। पायलट भी पूरी आत्मीयता के साथ सभी लोगों से मुलाकात कर उनकी मांग का जायज समाधान करने का आश्वासन दे रहे हैं और टिकट चाहने वालों के बायोडेटा ले रहे हैं। गौरतलब है कि, स्क्रीनिंग कमेटी का सदस्य बन जाने पर पायलट समर्थकों का उत्साह काफी बढ़ गया है।

क्या आपको कम सुनाई देता है?

ऑटोमेटिक कान की मशीन स्पीच थेरेपी

कॉकलियर इम्प्लांट, ऑटिजम डिसेबिलिटी, हकलाना, गुललाना

PERFECT SPEECH AND HEARING SOLUTIONS

Tonk Road, JAIPUR | Vaishali Nagar, JAIPUR

सम्पर्क - **94602 07080**

मु.मंत्री गहलोत के प्रार्थना पत्र पर फैसला 19 को

जयपुर, 14 सितंबर (का.सं.)। दिल्ली की राज् अवेन्यू की निचली अदालत में केंद्रीय जलशक्ति मंत्री गजेन्द्र सिंह के मानहानि परिवार में मुख्यमंत्री अशोक गहलोत की ओर से पेश प्रार्थना पत्र पर दोनों पक्षों की बहस पूरी हो गई है।

- **केंद्रीय जल शक्ति मंत्री गजेन्द्र सिंह शेखावत द्वारा दायर मानहानि के मुकदमे में गहलोत ने दिल्ली के राज् अवेन्यू कोर्ट में गुहार की है कि, परिवारी शेखावत के अनुपस्थित होने पर उन्हें दोषमुक्त किया जाए।**

अदालत मामले में 19 सितंबर को इस प्रार्थना पत्र पर अपना फैसला देगी। सीआरपीसी की धारा 256 के तहत पेश इस प्रार्थना पत्र में सीएम अशोक गहलोत ने वादी गजेन्द्र सिंह के अदालत में पेश नहीं होने के आधार पर स्वयं दोषमुक्त करने की गुहार की है।

(शेष अंतिम पृष्ठ पर)

छत्तीसगढ़ में भाजपा की परिवर्तन यात्रा

- **शुक्रवार को भाजपा अध्यक्ष जगत प्रकाश नड्डा यात्रा को हरी झंडी दिखाएंगे और जन सभा को संबोधित करेंगे।**

नई दिल्ली, 14 सितम्बर। भाजपा अध्यक्ष जगत प्रकाश नड्डा छत्तीसगढ़ की कांग्रेस सरकार को उखाड़ फेंकने को लेकर शुक्रवार को वहां एक राज्यव्यापी “परिवर्तन यात्रा” की शुरुआत करेंगे। भाजपा के राष्ट्रीय मीडिया प्रभारी अनिल बालुनी के अनुसार नड्डा जयपुर के रंजीता स्टेडियम ग्राउंड से यात्रा को हरी झंडी दिखाएंगे और वहां पर एक सार्वजनिक रैली को संबोधित करेंगे।

सचिन पायलट के आवास पर कार्यकर्ताओं व टिकट मांगने वालों की भारी भीड़ उमड़ी

पायलट आत्मीयता से सभी की बात सुन रहे हैं और दावेदारों के बायोडेटा स्वीकार कर रहे हैं

—कार्यालय संवाददाता— जयपुर 14 सितंबर । कांग्रेस कार्यसमिति और स्क्रीनिंग कमेटी के सदस्य बनने के बाद पूर्व उपमुख्यमंत्री सचिन पायलट जब से जयपुर लौटे हैं, तब से उनके सिविल लाईस स्थित आवास पर समर्थकों, कार्यकर्ताओं और टिकट मांग रहे कांग्रेस दावेदारों की जमकर भीड़ उमड़ रही है। इनमें जयपुर के साथ-साथ दौसा, करौली, टोंक, सवाई माधोपुर, अजमेर और नागौर क्षेत्र के लोग ज्यादा हैं। इस भीड़ के कारण पायलट आवास की सड़क पर दोनों ओर बड़ी संख्या में वाहन खड़े होने के कारण पुलिस को भी यातायात व्यवस्थित करने में बड़ी मशक्कत करनी पड़ रही है।

वैसे तो जयपुर आने पर सचिन पायलट के आवास पर मिलने वालों की संख्या प्रायः अच्छी रहती ही है, लेकिन अब चुनाव को देखते हुए टिकट चाहने वालों की बहुत बड़ी संख्या पायलट आवास पर देखी जा रही है। इन तमाम कांग्रेस समर्थकों, नेताओं और कार्यकर्ताओं से सचिन पायलट भी आत्मीयता से मुलाकात कर उनकी

- लम्बे अर्से तक किसी पद पर नहीं रहने के बाद भी बेहद लोकप्रिय सचिन पायलट को हाल ही में कांग्रेस कार्यसमिति और स्क्रीनिंग कमेटी का सदस्य बनाया गया है, जिससे उनके समर्थकों, कांग्रेस कार्यकर्ताओं और पदाधिकारियों का मनोबल बहुत बढ़ गया है।
- यही वजह है कि, पायलट आवास पर भारी भीड़ उमड़ रही है, सिविल लाइन्स में ट्रैफिक जाम जैसे हालात बन गए हैं।
- हालांकि, मुख्यमंत्री अशोक गहलोत व प्रदेश अध्यक्ष डोटासरा भी स्क्रीनिंग कमेटी के सदस्य हैं पर टिकट चाहने वालों की भीड़ पायलट के आवास पर ही उमड़ रही है।

बात सुन रहे हैं। जो लोग अपनी मांगें व मुद्दे लेकर आ रहे हैं, लौटते वक़्त उनके चेहरे पर भी संतुष्टि की झलक देखी जा सकती है। सचिन पायलट के कांग्रेस कार्य समिति सदस्य बनने तथा स्क्रीनिंग कमेटी के सदस्य बनने के बाद पायलट समर्थकों में आस है कि अब सचिन पायलट उन्हें विधानसभा चुनाव का टिकट दिला सकते हैं, इसलिए उनके

निवास पर मिलने वालों का हुजूम नजर आ रहा है। हालांकि सचिन पायलट आने वालों को किसी तरह का कोई आश्वासन नहीं दे रहे, लेकिन यदि कोई अपना बायोडेटा उन्हें दे रहा है तो उसे जरूर स्वीकार कर रहे हैं। दरअसल लंबे समय तक बिना किसी पद पर रहने के बाद अब जब सचिन पायलट को स्क्रीनिंग समिति और कांग्रेस कार्य

(शेष अंतिम पृष्ठ पर)

‘न्यू सांगानेर रोड पर 691 अतिक्रमणों को हटाने की कार्रवाई कब होगी?’

—यादवेंद्र शर्मा— जयपुर, 14 सितम्बर। राजस्थान हाईकोर्ट में न्यू सांगानेर रोड पर अतिक्रमण को हटाने के संबंध में दायर जनहित याचिका पर सुनवाई हुई। अदालत ने राज्य सरकार को आदेश दिये हैं कि वह अदालती आदेशों की पालना करते हुए अतिक्रमण हटायें और इस संबंध में विस्तृत रिपोर्ट भी दायर करें। अदालत ने राज्य सरकार को आदेश दिये हैं कि वह अदालती आदेशों की पालना करते हुए अतिक्रमण हटायें और इस संबंध में विस्तृत रिपोर्ट भी दायर करें। अदालत ने राज्य सरकार को आदेश दिये हैं कि वह अदालती आदेशों की पालना करते हुए अतिक्रमण हटायें और इस संबंध में विस्तृत रिपोर्ट भी दायर करें।

वी.टी.रोड, हीरा पथ, रजत पथ और स्वर्ण पथ के क्षेत्र में भारी अतिक्रमण के बारे में बताया गया था। याचिका के सांगानेर फ्लाईओवर तक, मास्टर प्लान के अनुसार, 200 फीट चौड़ी सड़क होनी चाहिये परंतु अतिक्रमण कारियों ने सड़क को घेर रखा है। इस मामले को अदालत के समक्ष वर्ष 2019 में दायर किया गया था परंतु 2021 के मध्य तक राज्य सरकार व जेडीएद्वारा इस मामले में जवाब ही दायर नहीं किया गया। फिर 30 जुलाई 2021 को जेडीए द्वारा अदालत को बताया गया कि इस अतिक्रमण को नियमित कराने के लिये कोई कार्यवाही नहीं की जा रही है बल्कि अतिक्रमणकारियों को नोटिस देकर हटाने की कार्यवाही शुरू की जायेगी।

हाई कोर्ट ने राज्य सरकार से पूछा और तीन सप्ताह में जवाब पेश करने के लिए कहा

- हाई कोर्ट ने राज्य सरकार को 30 जुलाई 2021 को अतिक्रमण हटाने के लिए कार्यवाही शुरू करने को कहा था तथा 6 माह में इसकी अनुपालना रिपोर्ट मांगी थी।
- लेकिन राज्य सरकार ने अभी तक भी अतिक्रमण हटाने पर कोई भी कार्यवाही नहीं की है और ना ही कोई अनुपालना रिपोर्ट पेश नहीं की है।

उल्लेखनीय है कि अदालत में जेडीए को सभी अतिक्रमण को चिन्हित कर तीन महीने में अतिक्रमण हटाने के आदेश भी दिये थे, और साथ ही कहा था कि 6 दिसम्बर 2021 तक

अतिक्रमण हटाने के संबंध में अनुपालना रिपोर्ट दायर करें। गौर फरमाने योग्य है कि 30 जुलाई 2021 के बाद से अब तक अनुपालना रिपोर्ट दायर नहीं की है। उक्त मामले में अदालत के समक्ष यह भी तथ्य सामने आये कि न्यू सांगानेर रोड क्षेत्र में 691 अतिक्रमणकारियों को नोटिस दिये गये थे, और 26 मई 2023 को राज्य सरकार और जे.डी.ए. अतिक्रमणकारियों को चिन्हित तो कर दिया लेकिन उन्हें हटाने के संबंध में अभी तक कोई बड़ी कार्यवाही नहीं की है। हालांकि राज्य सरकार व जे.डी.ए. ने

अपने जवाब में कहा है कि 691 मामलों में अतिक्रमण हटाने के आदेश पारित किये जा चुके हैं और इन पर कार्यवाही के दौर कहा कि तीन हफ्तों में राज्य सरकार व जे.डी.ए. इसकी जानकारी दें कि कितने अतिक्रमणकारियों को हटाया जा चुका है, कितनों को हटाया जाना बाकी है और जिन्हें नहीं हटाया गया है, उनमें विलंब क्यों हो रहा है? अब इस मामले में सुनवाई अक्टूबर माह में की जायेगी।

- **ब्लैक सी बेड़े के मुख्यालय पर हुए इस हमले में रूस की नौ सेना के जहाज नष्ट हो गए और विशाल शिपयार्ड में आग लग गई।**

यह जानकारी रूस और यूक्रेन के अधिकारियों ने दी। अल सुबह हुआ यह हमला रूस के सेवास्टोपोल स्थित नौसेना मुख्यालय पर अब तक का सबसे बड़ा है। इस मुख्यालय 19 माह पूर्व रूस द्वारा

(शेष अंतिम पृष्ठ पर)

इंडिया गठबंधन ने 14 टॉप टी.वी. एंकर्स पर प्रतिबंध लगाया

भाजपा समर्थक गोदी मीडिया के खिलाफ यह कदम उठाकर विपक्ष ने कड़ा संदेश दिया

—रेणु मित्तल— —राष्ट्रदूत दिल्ली ब्यूरो— नई दिल्ली, 14 सितम्बर। विपक्षी गठबंधन “इण्डिया” ने भाजपा व मोदी समर्पित गोदी मीडिया के 14 शीर्ष एंकर्स का बायकोट कर एक प्रहार किया है। गठबंधन का कहना है कि विपक्ष के नेता उनके प्रोग्राम्स में प्रस्तुत नहीं होंगे। इस निर्णय का उद्देश्य यह एक मजबूत संदेश भेजना है कि बड़े टी.वी. चैनल्स के एकतरफा रुख को बर्दाश्त नहीं किया जाएगा तथा चैनल्स को पक्ष एवं विपक्ष को बराबर का मौका देना चाहिए।

इसका उद्देश्य यह मजबूत संकेत भी भेजना है कि विपक्ष कमजोर नहीं है और वह अपना भी पक्ष मजबूती से रखना चाहता है। मज्जेदार बात यह है कि एंकर्स को लिस्ट में कुछ नाम और जोड़े जा सकते हैं, क्योंकि इस लिस्ट में बदलाव होने की उम्मीद है। सीनियर नेताओं का

- **इंडिया गठबंधन के नेता इन एंकर्स के कार्यक्रमों में शामिल नहीं होंगे।**
- **विपक्ष ने इस कदम से यह साफ कर दिया है कि, बड़े टी.वी. चैनल्स की एक तरफा सोच बर्दाश्त नहीं की जाएगी।**
- **वरिष्ठ नेताओं ने कहा कि, इस कदम का राष्ट्रीय, अन्तर्राष्ट्रीय स्तर पर भारी प्रभाव पड़ेगा।**
- **वरिष्ठ नेताओं का कहना है कि, बहिष्कृत एंकर्स की लिस्ट में कुछ और नाम भी जोड़े जा सकते हैं।**

कहना है कि इसकी राष्ट्रीय और अन्तर्राष्ट्रीय, दोनों स्तरों पर मज्जेदार प्रतिक्रियाएं होंगी। इण्डिया गठबंधन की कोऑर्डिनेशन कमेटी द्वारा लिए गए निर्णय के अनुसार गठबंधन की पार्टियां निम्न एंकर्स के शोर्ज में अपने प्रतिनिधि नहीं भेजेंगी।

- 1- अमन चोपड़ा
- 2-प्राची पाराशर
- 3-रुबिया लिंगाकत
- 4- चित्रा त्रिपाठी
- 5- सुधीर चौधरी
- 6-अमीश देवगन
- 7- अनब गोस्वामी
- 8-नविका कुमार

9- आनंद नरसिंहन
10- गौरव सावंत
11- अदिति त्यागी
12- सुशान्त सिन्हा
13- अशोक श्रीवास्तव
14- शिव अरुर
कांग्रेस के मीडिया प्रभारी पवन खेड़ा ने गुरुवार को यह स्पष्ट किया कि टीवी चैनल्स के कुछ एंकर विशेष का बहिष्कार क्यों किया गया है। उन्होंने कहा कि कुछ टीवी चैनल्स पर हर रोज शाम 5 बजे नफरत का एक बाजार सजाया जाता है। खेड़ा ने आगे कहा कि “हमारा उद्देश्य “नफरत मुक्त भारत” अथवा भ्रष्टा मुक्त भारत है। हमारा नारा है “जुड़ेगा भारत जीतेगा इंडिया” एक अन्य नेता ने कहा कि जिन एंकर्स का बहिष्कार किया गया है, वे एक मिशन को लेकर साम्प्रदायिकता फैलाते रहे हैं, अतः उनसे दूरी बनाए रखना ही बेहतर है।

‘इंडिया गठबंधन सनातन को नष्ट करना चाहता है, इसे हराना होगा’

प्रधानमंत्री मोदी ने संदर्भ से अलग जाकर उदयनिधि के सनातन संबंधी बयान का हवाला देकर आगामी चुनावी जंग का ट्रैलर दिखाया

—डॉ. सतीश मिश्रा— —राष्ट्रदूत दिल्ली ब्यूरो— नई दिल्ली, 14 सितम्बर। नवगठित इंडिया गठबंधन और एन.डी.ए. के बीच आगामी चुनावी घमासान का ट्रैलर पेश करते हुए प्रधानमंत्री नरेन्द्र मोदी ने आज मध्य प्रदेश में सनातन वाले विवाद को तूल देते हुए विपक्षी गठबंधन पर यह कहते हुए प्रहार किया, उन्होंने सनातन धर्म को खत्म करने की शपथ ली है, जिसने सदियों से भारतीयों को जोड़े रखा है।

मध्य प्रदेश में जहाँ चुनाव होने वाले हैं, मोदी ने कई विकास परियोजनाओं को शिलान्यास करते हुए सभों भारतीयों को “धर्मडिया गठबंधन” के क्रूर इरादों के खिलाफ सचेत किया और उन इरादों को हराने का आह्वान किया। प्रधानमंत्री ने कहा, “धर्मडिया गठबंधन के नेतृत्व पर कुछ स्पष्ट नहीं है लेकिन इस समूह ने अपनी भावी रणनीति और गोपनीय एजेंडा तैयार कर लिया है। उनकी योजना है भारतीयों के विश्वास पर आघात करना, उनके

- **मध्य प्रदेश, जहां साल के अंत में विधानसभा चुनाव होने हैं, में एक कार्यक्रम में बोलते हुए मोदी ने “सनातन” मसले पर विपक्षी गठबंधन पर जम कर हमला बोला।**
- **भाजपा ने तय किया है कि, तमिलनाडु के मुख्यमंत्री एम.के. स्टालिन के बेटे उदयनिधि मारन द्वारा सनातन धर्म की तुलना एच.आई.वी. और कोविड से करने वाले बयान को मध्य प्रदेश, राजस्थान, छत्तीसगढ़ के विधानसभा चुनावों व आगामी लोकसभा चुनाव में मुख्य मुद्दा बनाया जाएगा।**

विचारों, मूल्यों और परंपराओं को नष्ट करना जिन्होंने हमें संगठित रखा है, और सनातन धर्म को समाप्त करना।” मोदी ने यह बात तब कही जब द्रमुक नेताओं ने जाति व्यवस्था जैसे सनातन के नकारात्मक पहलुओं पर लगातार बयान दिए। द्रमुक के नेताओं के बयानों पर मोदी ने कहा कि सनातन अहिंसावादी होलकर, रानी लक्ष्मीबाई, स्वामी विवेकानंद और महात्मा गांधी का प्रेरणा स्रोत रहा। उन्होंने कहा, “यह धर्मडिया गठबंधन सनातन को नष्ट करने के लिए

है ताकि देश को वापिस सदियों की गुलामी में धकेला जा सके। हमें सचेत रहते हुए संगठित होकर इन इरादों पर पानी फेरना चाहिए। प्रधानमंत्री इंडिया गठबंधन की 26 पार्टियों पर प्रहार कर रहे थे जो सनातन धर्म की तुलना खूत की बीमारी से तुलना करने वाले द्रमुक के नेताओं के बयानों पर चुप हैं। इनमें शामिल है कांग्रेस, टी.एम.सी., एन.सी.पी., आप, वाम, राजद और सपा आदि। तमिलनाडु के मुख्यमंत्री एम.के. (शेष अंतिम पृष्ठ पर)

रूस के ब्लैक सी बेड़े पर यूक्रेन का हमला

—जाल खंबाता— —राष्ट्रदूत दिल्ली ब्यूरो— नई दिल्ली, 14 सितम्बर। कल क्रीमिया में रूस के ब्लैकसी फ्लीट (जहाजी बेड़ा) के मुख्यालय को निशाना बनाकर यूक्रेन ने हमला किया जिससे दो जहाज नष्ट हो गए और नौसेना के विशाल शिपयार्ड में आग फैल गई।

यह जानकारी रूस और यूक्रेन के अधिकारियों ने दी। अल सुबह हुआ यह हमला रूस के सेवास्टोपोल स्थित नौसेना मुख्यालय पर अब तक का सबसे बड़ा है। इस मुख्यालय 19 माह पूर्व रूस द्वारा

(शेष अंतिम पृष्ठ पर)

हथियारबंद बदमाशों ने घर में घुसकर गोलियां चलाई, एक की मौत

एक गंभीर रूप से घायल, हालत गंभीर होने पर हायर सेंटर के लिए रेफर किया

कामां, (निसं)। बुधवार को दिनदहाड़े जुरहरा थाना क्षेत्र के गांव बांदीपुर में कार में सवार होकर आधा दर्जन बदमाशों ने मामा के घर आए दो युवकों पर ताबड़तोड़ फायरिंग कर दी जिसमें एक युवक की मौत हो गई और दूसरा ज़िंदगी और मौत से जुझ रहा है। गांव में हुई ताबड़तोड़ फायरिंग के बाद अफरा-तफरी माहौल हो गया। कामां थाना पुलिस ने सतवास गांव से एक आरोपी को गाड़ी सहित पकड़ने में

- कामां थाना पुलिस ने सतवास गांव से एक आरोपी को गाड़ी सहित पकड़ा
- बदमाशों ने मामा के घर आए दो युवकों पर ताबड़तोड़ फायरिंग कर दी

सफलता हासिल की है जिसे जुरहरा पुलिस के सुपुर्द कर दिया गया। जानकारी के अनुसार जुरहरा थाना क्षेत्र के गांव बांदीपुर में दिनदहाड़े स्कॉर्पियो गाड़ी में सवार होकर आधा

दर्जन के करीब हथियारों से लैस बदमाश पहुंचे। अमर सिंह पुत्र कमल के मकान में घुसकर ताबड़तोड़ फायरिंग शुरू कर दी। मकान के अंदर मौजूद कुलदीप एवं सागर दोनों भाइयों

पर फायरिंग की। फायरिंग से दोनों लहलुहाल हालत में छोड़कर सतवास गांव की तरफ कर में सवार होकर भाग गये। दोनों घायलों को कामां के राजकीय अस्पताल में भर्ती कराया गया जिसमें चिकित्सकों ने कुलदीप को मृत घोषित कर दिया गया तथा सागर की हालत गंभीर होने पर हायर सेंटर के लिए रेफर कर दिया गया। फायरिंग की सूचना के बाद गांव में मची अफरातफरी के बाद सतवास

गांव के ग्रामीणों ने कार को रोक लिया और उसमें से एक बदमाश को पकड़ कर जमकर दुकाई लगा दी। कामां थाना पुलिस ने सतवास गांव पहुंचकर बदमाश को हिरासत में लेकर कामां थाने ले आए और जुरहरा पुलिस को सुपुर्द कर दिया गया। फायरिंग की घटना की सूचना मिलते ही मेवात के पुलिस अधिकारी भी हरकत में आ गए और थोड़ी ही देर में पूरा गांव छावनी में तब्दील हो गया।

खनन विभाग की टीम पर हमला, पकड़ा हुआ ट्रैक्टर छुड़ा ले गए खनन माफिया

10 से ज्यादा लोगों ने खनिज विभाग के सहायक अभियंता और होमगार्ड से धक्का-मुक्की की

अलवर, (निसं)। अलवर जिले में खनन माफिया के हौसले बुलंद हैं। सदर थाना क्षेत्र स्थित गांव जटियाना में अवैध खनन की सूचना पर पहुंची खनिज विभाग की टीम पर रात में माफिया ने पथराव कर दिया। बहरोड़ मार्ग पर बोलेरो और बाइक पर सवार होकर आए 10 से ज्यादा लोगों ने खनिज विभाग के

सहायक अभियंता और होमगार्ड से धक्का-मुक्की की और ट्रैक्टर ट्राली छुड़ाकर फरार हो गए। इस पर सहायक अभियंता दिनेश कुमार ने सदर थाने में राज्य कार्य बाधा का मामला दर्ज कराया है। खनन विभाग ने 34 लोगों के खिलाफ पथराव व राजकार्य में बाधा डालने का मामला दर्ज कराया है। जिनमें हाकमदीन, काला, मौसम,

- खनन विभाग ने 34 लोगों के खिलाफ पथराव व राजकार्य में बाधा डालने का मामला दर्ज कराया

समयदीन, जलम, साहुन, अहमद, असम , अहमद, इसराइल, नायब,

रुकमुदीन, मुस्ताक, विक्रम, अजक, राजाक, तायुब, शोकिन, मुस्ताक व 15 अन्य लोगों के खिलाफ सदर थाने में मामला दर्ज कराया है। खनन विभाग की टीम मंगलवार रात करीब 11 बजे जटियाना गांव में पहुंची थी। वहां पहाड़ पर कई ट्रैक्टर अवैध खनन करते मिले। खनन व पुलिस की टीम को देख अवैध खनन करने वाले

भागने लगे। कुछ लोग ट्रैक्टर ट्रॉली लेकर फरार भी हो गए। लेकिन खनन विभाग की टीम ने एक ट्रैक्टर ट्रॉली को पकड़ भी लिया। दोबारा लोगों ने विभाग की टीम को घेर लिया और कुछ ने पथराव कर दिया और जबरदस्ती ट्रैक्टर छीन ली। इसके बाद टीम वहां से बच कर निकल आई। अगले दिन थाने में मुकदमा दर्ज कराया गया।

हिंदी साहित्य की चार विभूतियां सम्मानित बिरला हाथ खड़े कर दें तो हम बना देंगे एयरपोर्ट : सी.एम. गहलोत

- वरिष्ठ पत्रकार और लेखक बाल मुकुंद ओझा चुरू को जन कवि प्रदीप शर्मा समृति साहित्य सम्मान से सम्मानित किया



समारोह में वरिष्ठ पत्रकार और लेखक बाल मुकुंद ओझा, डॉ. गोपाल गर्ग, हनुमान कोठारी और राजेंद्र शर्मा को सम्मानित किया।

को साहित्य साधना के लिए सम्मानित किया गया। इस अवसर पर वरिष्ठ पत्रकार और लेखक बाल मुकुंद ओझा चुरू को जन कवि प्रदीप शर्मा समृति साहित्य सम्मान से, डॉ गोपाल गर्ग अजमेर को रामा देवी भगीरथ प्रसाद साहित्य सम्मान से, हनुमान कोठारी चुरू और राजेंद्र शर्मा अलवर को अमृत उत्सव विशेष सम्मान से सम्मानित किया गया। सम्मानित साहित्यकारों को अतिथियों ने शाल

ओढ़ाकर, सम्मान पत्र, नकद राशि, शीफल, पदक आदि प्रदान कर अलंकृत किया गया। समारोह में वरिष्ठ पत्रकार बाल मुकुंद ओझा ने कहा कि जन कवि प्रदीप शर्मा कवि, लेखक, पत्रकार के साथ जनता के नुमाईं भी थे। प्रदीप शर्मा के साथ अपने संस्मरणों को सुनाते हुए ओझा ने कहा उन्होंने पत्रकारिता और

लेखन के जरिये उनमें छिपी प्रतिभा को प्रतिभा को तराशकर न केवल उकेरा अर्पित इस पथ पर आगे बढ़ने की प्रेरणा दी। ओझा ने बताया प्रदीप शर्मा द्वारा 75 वर्ष पूर्व स्थापित हिंदी साहित्य संसद ने विभिन्न पुरस्कारों के जरिये देश और प्रदेश के साहित्यकारों को प्रोत्साहित-सम्मानित कर उनका मान सम्मान बढ़ाया है जो आज के समय में एक दुर्लभतम

उदहारण है। यह कार्य हिंदी साहित्य में मील का पत्थर है। समारोह में हिंदी साहित्य संसद के अध्यक्ष बनवारी खामोश, सचिव विजयकांत शर्मा, वरिष्ठ समीक्षक चंद्र प्रकाश ढंड, समाज सेवी गोपीराम हारित, राजू सिंघी आदि ने अतिथियों का स्वागत किया। समारोह के संयोजक प्रो कमल कोठरी ने सम्मानित विद्वत जनों का परिचय दिया।

‘मैं भाजपा में होता तो बाहर फेंक दिया जाता’

विधायक भरत सिंह ने कहा कि मेरा चेहरा ही अब विरोध करेगा

- ‘मैं लगातार पार्टी के नेताओं के खिलाफ मुद्दे उठाता था और बोलता था, इसके बावजूद भी मेरा सम्मान किया जाता है’

लगातार भाजपा से विधायक भी रहे हैं। इसके बावजूद भारतीय जनता पार्टी ने उन्हें निलंबित कर दिया है क्योंकि उन्होंने पार्टी के नेताओं के खिलाफ बयानबाजी की थी। वहीं हमारी पार्टी में लोकतंत्र और संविधान है मैं लगातार पार्टी के नेताओं के खिलाफ मुद्दे उठाता था और बोलता था। इसके बावजूद भी मेरा सम्मान किया जाता है। मुझे पार्टी से बाहर नहीं निकाला गया। साथ ही कोई नोटिस भी नहीं दिया गया अगर मैं भाजपा में होता तो बाहर फेंक दिया जाता।

विधायक भरत सिंह ने कहा कि मैं मुख्यमंत्री अशोक गहलोत को पत्र लिखता रहा हूँ क्योंकि मैं पत्र लिखता हूँ, उनको मैं सार्वजनिक भी कर देता हूँ। ताकि लोगों को पता चल जाए मैं क्या बोल रहा हूँ। विधायक भरत सिंह ने कहा कि मुख्यमंत्री से मेरे संबंध हमेशा मधुर रहे हैं। लेकिन जिन मुद्दों पर मैं सहमत नहीं हूँ उन पर नाराजगी प्रकट करनी होती है। मैं मेरे पिता से भी बोलता रहता था। यह मेरा स्वभाव है जो गलत लगता है उस पर बोलता हूँ।

90 लाख की धोखाधड़ी का लगाया आरोप

श्रीगंगानगर, (निसं)। कृषि मार्केटिंग कंपनी पर किसान से फार्मिंग कॉन्ट्रैक्ट कर लगभग 90 लाख की धोखाधड़ी करने का मामला सामने आया है। कोतवाली पुलिस के अनुसार ई ब्लॉक निवासी सुशील बोरड़ तथा उसके भाई विजय बोरड़ के साथ धोखाधड़ी करने के आरोप में बाजसिंह सिद्ध मैनेजिंग डायरेक्टर कृषि मार्केटिंग कंपनी जयपुर, भगवान सेवट, कुलदीप, महावीर प्रसाद सहित तीन-चार अन्य पर धोखाधड़ी की धाराओं में मुकदमा दर्ज किया गया है। सुशील बोरड़ ने मुकदमा दर्ज करवाया

है। बोरड़ ने वर्ष 2019 से 2022 तक उसकी कृषि भूमि में पौली अंजीर के उत्पादित हुए फलों तथा इसकी खरीद राशि और कंपनी की ओर से किए गए भुगतान की जानकारी दी है। इसके अनुसार 2019 से 2022 तक कंपनी द्वारा सुशील बोरड़ तथा विजय बोरड़ से खरीदे गए अंजीर फलों का पूरा भुगतान नहीं किया गया। कंपनी ने 90 लाख 21 हजार रुपए 250 का भुगतान रोक दिया। परिव्रादी का आरोप है कि बार-बार कहने पर भी कंपनी इस राशि का भुगतान नहीं कर रही।

सी.आई.एस.एफ. जवान ने लगाया फंडा

सुरतगढ़, (निसं)। थर्मल पावर प्लांट सब क्रिटिकल पवर प्लांट में सीआईएसएफ के जवान ने फंडा का फंडा लगाकर सुसाइड कर लिया। जानकारी के अनुसार 1500 मेगावाट सुरतगढ़ सब क्रिटिकल परियोजना की सुरक्षा में तैनात केंद्रीय औद्योगिक सुरक्षाबल यूनिट में धोबी के पद पर तैनात टोंक जिला निवासी

- खेजड़ी के पेड़ से लटका मिला शव
- कुछ ही दिन पहले छुट्टी से लौटा था

दुर्गालाल गुरुवार सुबह से ही लापता था। जिस पर सीआईएसएफ के जवानों ने तलाश शुरू की, तो जवान का शव

परियोजना में खाली पड़े जंगलनुमा इलाके में झाड़ियों में खेजड़ी के पेड़ से लटका मिला। जिस पर परियोजना व सीआईएसएफ के अधिकारियों ने राजियासर पुलिस को सूचना दी। मौके पर पहुंची राजियासर पुलिस ने जवान के शव को राजियासर के राजकीय चिकित्सालय की मोर्चरी में रखवाया है। गौरतलब है कि जवान अभी

पिछले दिनों ही छुट्टी काट कर वापस आया था। राजियासर थानाधिकारी सत्यनारायण गोहरा ने बताया कि जवान के परिजनों को सूचना कर दी गई है। गुरुवार को परिजनों के पहुंचने के बाद पोस्टमार्टम करवाया जाएगा। अभी आत्महत्या के कारणों को पता नहीं चला है। राजियासर पुलिस मामले की जांच कर रही है।

चुनाव से पूर्व कांग्रेसियों में नहीं है एकजुटता ?

टोडाभीम विधानसभा क्षेत्र में दो धड़ों में बंटे कांग्रेसी, दो जगह बैठक आयोजित हुई

टोडाभीम, (निसं)। कस्बे के रोडवेज बस स्टैंड पर स्थित विधायक कार्यालय एवं बालाजी रोड़ पर स्थित भीम पैलेस में गुरुवार को एआईसीसी की करौली-धौलपुर लोकसभा ऑब्जर्वर शकुंतला खटक के द्वारा विधानसभा के टोडाभीम व नादौती ब्लॉक के कार्यकर्ताओं व कांग्रेस से टिकट मांगने वाले दावेदारों से चर्चा की गई। लेकिन विधानसभा चुनावों से पूर्व ही टोडाभीम विधानसभा क्षेत्र में कांग्रेस दो धड़ों बंटी नजर आई। विधानसभा क्षेत्र के कांग्रेस कार्यकर्ताओं से रायसुमारी करने आई एआईसीसी की करौली-धौलपुर लोकसभा ऑब्जर्वर शकुंतला खटक के आने से पूर्व ही टिकटार्थियों व समर्थकों के दो गुट हो गए और एक गुट की बैठक विधायक कार्यालय व दूसरे गुट की बैठक बालाजी रोड भीम पैलेस में आयोजित की गई। उन्होंने सबसे पहले टोडाभीम विधानसभा क्षेत्र के टोडाभीम व नादौती ब्लॉक की संयुक्त बैठक में जिला कांग्रेस कमिटी अध्यक्ष शिवराज मौणा और ब्लॉक



एआईसीसी की करौली-धौलपुर लोकसभा ऑब्जर्वर शकुंतला खटक ने टोडाभीम विधानसभा क्षेत्र के कांग्रेस कार्यकर्ताओं से चर्चा की।

अध्यक्ष मोहनलाल मीना के साथ ब्लॉक स्तरीय कार्यकर्ताओं ने बैठक में भाग लिया। बैठक में शकुंतला खटक ने कांग्रेस कार्यकर्ताओं को संबोधित करते हुए कहा कि आने वाले समय में विधानसभा और उसके बाद लोकसभा चुनाव होने

वाले हैं। कार्यकर्ता अपनी पूरी लगन और मेहनत से पार्टी को मजबूत करने के लिए कार्य करें। उन्होंने कहा कि भारतीय राष्ट्रीय अध्यक्ष मल्लिकार्जुन खड़गे, सोनिया गांधी और राहुल गांधी के हाथ मजबूत करें। उन्होंने कहा कि कांग्रेस पार्टी से चुनाव में टिकट मांगने

वाले कार्यकर्ता हैं। पार्टी का टिकट जिसे मिले सभी को मिलकर कांग्रेस प्रत्याशी को जिताना। उन्होंने कहा कि पार्टी का टिकट मांगना सभी का अधिकार है, लेकिन टिकट मिलने के बाद सभी को एकजुट होकर जिले की चारों सीट एक बार फिर

- कार्यकर्ताओं ने कांग्रेस की जीत के लिए किया आश्वस्त

बैठक में विधायक पृथ्वीराज मीना

ने कहा कि लोकतंत्र में चुनाव लड़ने व टिकट मांगने का सबको अधिकार है और जिसे पार्टी टिकट दे उसके साथ ईमानदारी से एकजुट होकर पार्टी प्रत्याशी को विजयी बनाये। विधायक मीना ने कहा कि कांग्रेस पार्टी देश की एक बहुत बड़ी पार्टी है। जिसमें हर एक कार्यकर्ता अपनी पूरी लगन और मेहनत से पार्टी के लिए कार्य करता है। विधानसभा चुनाव में कांग्रेस पार्टी टोडाभीम से विधानसभा सीट इस बार भी जीतेगी। इस मौके पर पीसीसी सदस्य अनिता मीना, प्रधान कल्पना मीना, राजबाई मीना, पालिकाउपाध्यक्ष मोहम्मद इसहाक, उप जिलाप्रमुख प्रतिनिधि प्रेमराज महस्वा, रामस्वरूप ठेकेदार, पीसीसी सदस्य मुरारी रायसना उपस्थित रहे। वहीं भीम पैलेस में आयोजित बैठक में पूर्व विधायक घनश्याम महर, दुल्हेराम, खिलाड़ीराम सोटी पर कांग्रेस जीती तो राजस्थान में करौली जिले के साथ टोडाभीम का भी नाम होगा।

राजधानी में झमाझम बारिश, पानी-ट्रेफिक जाम में फंसे लोग



राजधानी जयपुर में गुरुवार शाम करीब एक घंटे तक झमाझम बारिश का दौर चला, इस दौरान एम.आई.रोड, परकोटा, सीकर रोड, मानसरोवर, झोटवाड़ा रोड समेत कई प्रमुख मार्गों की सड़कें दरिया बनकर बहती नजर आयीं। मानसून से पहले नगर निगम प्रशासन ने नालों की सफाई के जो दावे किए थे, वो सिर्फ एक घंटे में ही फेल होते नजर आए। बारिश की तेज बौछारों से सड़कों पर देखते ही देखते पानी भर गया और राहगीरों और वाहनचालकों को आवाजाही में परेशानी होने लगी। हालांकि बारिश के कारण शहर में पिछले कई दिनों से पड़ रही तेज गर्मी और उमस से हल्की राहत मिली है, लेकिन लोगों को सबसे ज्यादा परेशानी का सामना शाम को सड़कों पर लगे ट्रेफिक जाम के कारण हुई। नारायण सिंह सर्किल और जे.एल.एन. रोड स्थित त्रिमूर्ति सर्किल पर तो कई किलोमीटर लंबा जाम लग गया। हर तरफ दुपहिया और चौपहिया वाहन चालक थे, जो अपने गंतव्य तक पहुंचने के लिए जद्दोजहद करते दिखे। मौसम विभाग के मुताबिक जयपुर में शाम साढ़े 8 बजे तक एक इंच से ज्यादा (2 8.8 मि.मी.) बारिश दर्ज की गई।

फोटो-राष्ट्रदूत

‘कैलाश मेघवाल ने राजनीति में एससी समाज के लोगों को आगे नहीं बढ़ने दिया’

भाजपा एससी मोर्चा के प्रदेशाध्यक्ष कैलाश मेघवाल ने पूर्व विधानसभाध्यक्ष द्वारा भाजपा नेताओं पर लगाये आरोपों का जवाब दिया

जयपुर। भाजपा एससी मोर्चा के प्रदेशाध्यक्ष कैलाश मेघवाल ने गुरुवार को भाजपा प्रदेश मुख्यालय पर प्रेसवार्ता को संबोधित किया। इस दौरान उन्होंने भाजपा से निर्लंबित वरिष्ठ विधायक पूर्व विधानसभा अध्यक्ष कैलाश मेघवाल द्वारा केंद्रीय कानून राज्य मंत्री अर्जुनराम मेघवाल सहित सभी भाजपा नेताओं पर लगाए गए आरोपों का जवाब देते हुए पूर्व विधानसभा अध्यक्ष कैलाश मेघवाल की निंदा की।

एससी मोर्चा प्रदेशाध्यक्ष कैलाश मेघवाल ने कहा कि अर्जुनराम मेघवाल ने अपना पूरा जीवन जनहित में लगा दिया, और आज भी वे लोकसभा में गरीब, वंचित और किसानों की आवाज उठाते हैं। हम सभी ऐसे ईमानदार नेता को मार्गदर्शक मानकर उनकी प्रेरणा से भाजपा में काम करते हैं। कैलाश मेघवाल को भाजपा ने प्राथमिक सदस्यता से निर्लंबित कर दिया है, उनके द्वारा दिये गये सभी बयान कांग्रेस प्रायोजित हो

■ ‘अर्जुनराम मेघवाल की तारीफ तो पूर्व राष्ट्रपति अब्दुल कलाम ने भी की, उनके ऊपर आरोप निंदनीय’

सकते हैं। एससी मोर्चा प्रदेशाध्यक्ष कैलाश मेघवाल ने कहा कि यह दुर्भाग्यपूर्ण है कि पूर्व विधायक कैलाश मेघवाल ने पूर्व मुख्यमंत्री वसुंधरा राजे, गुलाबचंद कटारिया, रक्षा मंत्री राजनाथ सिंह, प्रदेशाध्यक्ष सीपी जोशी, नेता प्रतिपक्ष राजेन्द्र राठौड़ और उपनेता प्रतिपक्ष सतीश पुनिया पर भी गंभीर आरोप लगाए हैं जो कि स्पष्ट रूप से किसी के बहकावे में आकर और पूर्वाग्रह से प्रस्त मालूम पड़ते हैं। एससी मोर्चा प्रदेशाध्यक्ष कैलाश मेघवाल ने कहा कि

पूर्व विधानसभा अध्यक्ष कैलाश मेघवाल का यह स्वभाव रहा है कि उन्होंने बार-बार पार्टी के नेताओं पर आरोप लगाए हैं इसलिए उनकी बात को कोई गंभीरता से नहीं लेता। यह उनकी आदत है और वे नहीं चाहते कि अनुसूचित जाति का कोई नेता आगे बढ़े। उन्होंने अपने पूरे जीवन काल में एससी के किसी भी नेता को आगे नहीं बढ़ाया है। उन्होंने कहा कि आज अर्जुन राम मेघवाल की साफ छवि का वर्णन पूर्व राष्ट्रपति अब्दुल कलाम ने भी किया है। देश के ईमानदार नेताओं की सूची में आज अर्जुन राम मेघवाल का नाम शुमार है। अर्जुन राम मेघवाल जब बाड़मेर में अतिरिक्त जिला कलेक्टर के पद पर रहते हुए कार्य किया, और इस दौरान उन पर एक भी शिकायत दर्ज नहीं हुई। उनके आईएसएस बनने पर भी वे सवाल उठा रहे हैं लेकिन कैलाश मेघवाल को यह जानकारी होनी चाहिए कि अर्जुनराम अपनी बुद्धिमत्ता व योग्यता से

यूपीएससी जैसी संवैधानिक संस्थान से इस पद पर साक्षात्कार के माध्यम से चयनित हुए हैं। बाबा साहब भीमराव अंबेडकर देश के पहले कानून मंत्री थे, उनके बाद यह सौभाग्य अर्जुनराम मेघवाल को मिला है।

कांग्रेस प्रोटोकॉल समिति की बैठक

जयपुर, (का.प्र.)। अखिल भारतीय कांग्रेस कमेटी के द्वारा आगामी राज्य चुनाव के लिए गठित प्रोटोकॉल समिति की मीटिंग प्रदेश कांग्रेस कमेटी के वार रूम में अध्यक्ष प्रमोद जैन भाया की अध्यक्षता में गुरुवार को आयोजित की गई। बैठक में सदस्य टीकाराम जूली, मुमताज मसीह, रफीक खान, पुष्पेंद्र भारद्वाज, नसीम अख्तर ईसाफ, रघुवीर सिंह राठौड़ शामिल हुए।

जयपुर, (का.सं.)। राजस्थान हाईकोर्ट ने कहा है कि कोर्ट ऐसी कोई कमेटी गठित या गाइड लाइन जारी नहीं कर सकता, जिससे यह तय किया जा सके कि कौनसा कृत्य न्यायालय की अवमानना की श्रेणी में आता है। वहीं अदालत ने यह भी कहा कि वह किसी को माफीनामा पेश करने के लिए बाध्य नहीं कर सकते। इसके साथ ही जस्टिस एमएम श्रीवास्तव और जस्टिस प्रवीर भटनागर ने मुख्यमंत्री अशोक गहलोत के खिलाफ दायर जनहित

याचिका को खारिज कर दिया है। अदालत ने कहा कि समान बिंदु पर एक अन्य याचिका पहले से ही अदालत में लंबित चल रही है। जनहित याचिका मुख्यमंत्री अशोक गहलोत की ओर से न्यायापालिका पर बयानबाजी को लेकर दायर की गई थी। कुणाल शर्मा की ओर से दायर जनहित

याचिका में कहा था कि सीएम गहलोत ने न्यायपालिका में भ्रष्टाचार और वकीलों के लिए बयानबाजी कर न्यायपालिका की गरिमा को अपमानित किया है।

5 6 0 0 गैंग का सदस्य बताकर क्यों रखा अवैध हिरासत में : हाईकोर्ट

जयपुर, (का.सं.)। राजस्थान हाईकोर्ट ने मुख्य सचिव, एसोएस गृह, डीजीपी, एडीजी मानव तस्करी निरोधक यूनिट और करणी विहार थानाधिकारी को नोटिस जारी कर पूछा है कि याचिकाकर्ता को 5600 गैंग का सदस्य बताकर अवैध हिरासत में क्यों रखा गया। जस्टिस पंकज भंडारी और जस्टिस भुवन गोयल की

खंडपीठ ने यह आदेश अक्षय चौधरी की ओर से दायर बंदी प्रत्यक्षीकरण याचिका पर प्रारंभिक सुनवाई करते हुए दिए अदालत ने मामले में इन अधिकारियों से पूछा है कि क्यों ना मामले में याचिकाकर्ता के खिलाफ दर्ज एफआईआर को रद्द कर दिया जाए। याचिका में अधिवक्ता डॉ.

मिथिलेश कुमार और योगेश कुमार ने अदालत को बताया कि त्त 22 अगस्त को याचिकाकर्ता का महिपाल, देवा, सती कुमार और खेम सिंह सहित आठ लोगों ने करणी विहार थाना इलाके से अपहरण कर लिया था। इस दौरान याचिकाकर्ता के पास पांच लाख रुपए की नकदी और सोने की चेन आदि भी

थी। अपहरण के बाद राजस्थान पुलिस के सोशल मीडिया पर इसकी जानकारी भी दी गई। जिसके जवाब में राजस्थान पुलिस ने जयपुर पुलिस को टैग करते हुए मामला देखने को कहा। याचिका में कहा गया कि बाद में उसे मिलीभगत कर करणी विहार थाना पुलिस को सौंप दिया गया।

शिक्षकों को किया सम्मानित

जयपुर, (का.सं.)। इनर व्हील क्लब ऑफ दिल्ली नॉर्थ, जिला 301 की अध्यक्ष, मधु लता गुप्ता ने अपने क्लब की वरिष्ठ पूर्व अन्तर्राष्ट्रीय इनरव्हील अध्यक्ष अनीता अग्रवाल और क्लब के अन्य सदस्यों के साथ गांव तेहरकी, पलवल सोहना रोड, जिला हरियाणा का दौरा किया और स्कूल राजकीय माध्यमिक विद्यालय तहरकी में शिक्षक दिवस मनाया। शिक्षक दिवस के उपलक्ष में विद्यालय के 9 शिक्षकों को प्रमाण पत्र, फूल, चार्दर प्रदान की। चूंकि शिक्षा एक शक्तिशाली उपकरण है जो गरीबी के चक्र को तोड़ सकती है और व्यक्तियों को उनकी पूरी क्षमता तक पहुंचने के लिए सशक्त बना सकती है। इसिलिये अध्यक्ष मधु लता ने सातवीं और आठवीं कक्षा के विद्यार्थियों को 96 सेट स्टेशनरी के वितरित किये। बुनियादी शैक्षिक आपूर्ति प्रदान करके, हम इन बच्चों की बाधाओं को दूर करने, उनके सीखने के अनुभव को बढ़ाने और उनके समग्र कल्याण में सुधार करने के लिए सशक्त बनाते हैं। हमने बच्चों को 11 किलो बूंदी के लड्डू बांटे। प्रधान मधु लता

गुप्ता ने गांव के ग्राम सभा सदस्यों को फूल और शर्ट देकर सम्मानित किया। साथ ही गांव तेहरकी, पलवल सोहना रोड के स्कूल में पर्यावरण सहायक और रसोई की देखभाल करने वालों को 10 छाते भी उपहार में दिए। इनर व्हील क्लब ऑफ दिल्ली नॉर्थ की अध्यक्ष मधु लता गुप्ता ने छात्रों, शिक्षकों और ग्रामीणों को सशक्त बनाने के लिए वृक्षारोपण अभियान की शुरुआत करते हुए 45 अमरूद, 8 अनार, 25 मौसमी, 20 नींबू और 10 आम के 108 पौधे उनके परिवारों को दिए।

ये 1082 परिवार के सदस्य इन फलदार पौधों की देखभाल करेंगे और पेड़ों के फलों का लुफ उठाएंगे। बच्चों को वृक्षारोपण अभियान में शामिल करने से उनमें स्वामित्व और शक्ति की भावना आती है। इस गहन अनुभव के माध्यम से, वे इस बारे में और अधिक सीखते हैं कि पारिस्थितिक तंत्र कैसे काम करते हैं और दुनिया को स्वस्थ रखने के लिए पेड़ क्या करते। इनर व्हील क्लब की अध्यक्ष मधु लता गुप्ता इस प्रकार की सामाजिक सेवा जारी रखेंगी।

सिद्धार्थ नगर में बदमाशों ने की कारों में तोड़फोड़

जयपुर । राजधानी के जवाहर सर्किल इलाके के सिद्धार्थ नगर में बुधवार रात 15 से 20 बदमाशों ने लाठी और डंडों से घर के बाहर खड़ी एक दर्जन से अधिक कारों के शीशे तोड़ दिए। बदमाशों ने कॉलोनी में खड़ी एक बस में भी तोड़फोड़ की। इसके बाद उन्होंने घरों पर पत्थर फेंके, जिससे कई लोगों की खिड़की के कांच टूट गए। इससे पहले गली में बिजली के पोल पर लगी लाइटें तोड़ डाली। वारदात के बाद आरोपी वहां से भाग गए। कॉलोनी के लोगों ने इसकी सूचना पुलिस कंट्रोल रूम पर दी। इसके एक घंटे बाद मौके पर पुलिस पहुंची। कॉलोनी और घरों में लगी सीसीटीवी कैमरों में बदमाश गाड़ियों में तोड़फोड़ करते नजर आ रहे हैं।

पुलिस ने बताया कि इस संबंध में राजेश गुप्ता, मुनीम सिंह, धर्मेन्द्र कुमार, विजय देव व रामगोपाल बैरवा सहित अन्य ने थाने में मामला दर्ज करवाया। जिसमें बताया कि बुधवार रात करीब

सवा बारह बजे सिद्धार्थ नगर दी ब्लॉक कॉलोनी में 15 से 20 बदमाश पैदल घुसे और घर के बाहर खड़े 12 वाहनों और बस में तोड़फोड़ कर दी। बदमाशों ने शूक्ष घरों पर पत्थर भी फेंके जिससे खिड़की के कांच टूट गए। इसके साथ ही बदमाशों ने कॉलोनी में लगी बिजली के पोल की लाइटों को तोड़ दी।

कॉलोनी के लोगों का कहना है कि कार का कांच तोड़ने की आवाज हुई तो लोग घरों से बाहर निकल आए। बदमाशों ने करीब 12 से 14 गाड़ियों के शीशे तोड़ दिए। कॉलोनी के लोगों का कहना है कि पुलिस कंट्रोल रूम फोन किया, लेकिन वह बिजी बताया रहा। काफी कोशिशों के बाद फोन लगा तो पूरी बात बताई तो उन्होंने कहा कि पुलिस आ रही है अभी। हैरानी की बात यह है कि एक घंटा निकल जाने के बाद भी पुलिस मौके पर नहीं पहुंच पाई थी। महज कुछ मिनटों की दूरी तर करने में पुलिस को एक घंटे से भी ज्यादा समय लग गया।

“डोल का बाढ़” में पेड़ काटकर फिनटेक पार्क बनाने पर अड़ा हुआ है रीको प्रशासन

रीको प्रशासन का कहना है कि यह वन भूमि नहीं, इसका अधिकार रीको के पास है, इसे उद्योग स्थापित करने के लिए सुप्रीम कोर्ट से दो केसों में जीता गया था

-कार्यालय संवाददाता-
जयपुर । “डोल का बाढ़” में करीब 166 बीघा जमीन पर उगे 2500 से ज्यादा हरे-भरे पेड़ों को काटकर रीको प्रशासन फिनटेक पार्क बनाने पर अड़ा हुआ है। दरअसल इन पेड़ों को बचाने के लिए पिछले करीब 2 वर्ष से वनप्रेमियों का आंदोलन चल रहा है, इसके बावजूद अधिकारी तानाशाही रवैया अपनाते हुए जमीन खोदकर औद्योगिक निर्माण कार्य करने में जुटे हुए हैं। जहां अधिकारी इस जमीन को रीको की भूमि बताकर औद्योगिकीकरण की आड़ में पेड़ों को काटने की जिम्मेदारी से बचना चाह रहे हैं, वहीं आंदोलन की अगुवाई कर रहे वन्यप्रेमी 2500 पेड़ों की कटाई और यहां रहने वाले कई प्रजातियों के पक्षियों को लेकर अपनी आवाज बुलंद कर रहे हैं। इनका कहना है कि फिनटेक पार्क में 85 प्रतिशत जगह सीमेंट-कंक्रीट के जाल से ढक दी जायेगी। सीवरेज, पानी व बिजली की लाइनों के पाइप और 47 मीटर तक की इमारतें और सड़कें बनेंगे, जो कि इन पेड़ों को नष्ट कर देंगी।
“सेव डोल का बाढ़” आंदोलन से जुड़ी मिताली देसाई, शीना चौधरी, अभिषेक, विजेन्द्र शेखावत और कविता श्रीवास्तव ने बताया कि राजस्थान स्टेट इंडस्ट्रियल डवलपमेंट एंड इन्वेस्टमेंट कॉर्पोरेशन (रीको) प्रशासन यहां औद्योगिक पार्क बनाने डोल का बाढ़ की भूमि आवासीय उपयोग के लिए की गई थी, बाद में वर्ष 2017 में इसे बदलकर जयपुर विकास प्राधिकरण ने



डोल का बाढ़ में फिनटेक पार्क बनाने के लिए रीको प्रशासन द्वारा जमीन में खुदाई कर सीमेंट के बड़े-बड़े ब्लॉक लगाने का काम युद्धस्तर पर चल रहा है। यहां उगे हुए 2500 पेड़ों को बचाने के लिए वन्य प्रेमियों ने इन सीमेंटेड ब्लॉक्स पर भी ‘सेव ट्री’ जैसे संदेश लिखकर और विरोध प्रदर्शन करने में जुटे हुए है।

- “डोल का बाढ़” में विशेष प्रजाति के पक्षी और जड़ी-बूटियों के पेड़-पौधे होने की बात से भी मुकरे अधिकारी
- वन्यप्रेमियों का कहना है कि फिनटेक पार्क में 85 प्रतिशत जगह सीमेंट-कंक्रीट से ढक दी जायेगी। सीवरेज, पानी व बिजली की लाइनों के पाइप और 47 मीटर तक की इमारतें और सड़कें बनेंगे, जो कि इन पेड़ों को नष्ट कर देंगी।

मौसमी पेड़ हैं, जो जमीन के इस्तेमाल नहीं होने के कारण उग गए हैं। अधिकारियों का कहना है कि वर्ष 2011 के मास्टर प्लान में डोल का बाढ़ की भूमि आवासीय उपयोग के लिए की गई थी, बाद में वर्ष 2017 में इसे बदलकर जयपुर विकास प्राधिकरण ने

औद्योगिक कर दिया। रीको प्रशासन कह रहा है कि फिनटेक पार्क बजट घोषणा थी, जो कि लाभकारी प्रोजेक्ट है।

बताया जा रहा है कि “सेव डोल का बाढ़” आंदोलन की शुरुआत जून-2021 में ही हो गई थी, जब 300 निवासियों ने

मुख्यमंत्री को पत्र लिखा, लेकिन कभी भी जमीन के स्वामित्व का विवाद नहीं किया। वर्ष 1979 में जब अधिग्रहण के लिए अधिसूचना जारी की गई थी और वर्ष 1984 में जब भूमि अवाप्ति हुई, उस समय से पिछले 44 सालों में डीजीडीसी (जिसे वर्ष 1988 में यह भूमि दी गई थी) ने एमओयू के मुताबिक रल और जेम स्टोन औद्योगिक पार्क के रूप में विकसित नहीं किया। उसके बाद रीको ने हाईकोर्ट और सुप्रीम कोर्ट में करीब 17 वर्ष केस लड़ा और वर्ष 2013 में जब रीको ने भूमि वापस नहीं लिया। उसके बाद 8 वर्ष और लगे कि इस भूमि के साथ क्या करना है। इस अवधि मे 44 वर्ष के लिए कुछ भी घटित नहीं होने के कारण 166 बीघा यह जमीन

नैसर्गिक वन बन गया। “सेव डोल का बाढ़” आंदोलन से जुड़ी मिताली देसाई, शीना चौधरी, अभिषेक, विजेन्द्र शेखावत और कविता श्रीवास्तव ने बताया कि यहां पर उगे हुए 2500 पेड़ों की जब वन विशेषज्ञों ने जांच की तो पता लगा कि यहां 30 से ज्यादा प्रजातियो के पेड़ हैं, जिनमें नीम, रोहिडा, खेजड़ी जैसे 60 प्रकार की जड़ी बूटियां भी शामिल है। इसी तरह पक्षी विज्ञानियों ने भी स्वीकारा कि 13 दुर्लभ और प्रवासी पक्षी हैं, जो खतरों में हैं। इनमें अलेक्जंड्रान पैरोकीट, गुलाबी गौरा मिना, कम बैली गला, स्काईन वाब्लर, ट्री पिपिट, ब्लैक रेड स्टार्ट, कॉमन चिफचिफ, सेसी स्टारलिंग, रेड ब्रेस्टेड फ्लाई कैचर और जैबोबिल कुकू शामिल है।



रोम के पुराविदों को लगता है कि उन्हें रोमन सम्राट नीरो के थिएटर के अवशेष मिल गए हैं। पहली सदी में बने इस थिएटर का रोमन ग्रंथों में काफी उल्लेख तो मिलता है, पर यह किस जगह पर था, इसकी जानकारी नहीं थी। थिएटर का नाम नीरो क्लॉडिअस सीज़र ऑगस्टस जर्मेनिकस के नाम पर है, जिसने 54 ईस्वी से लेकर 68 ईस्वी में अपनी मृत्यु तक रोम पर शासन किया था। वैटिकन सिटी के पूर्व में स्थित इस थिएटर की खोज को पुराविद अभूतपूर्व बता रहे हैं। संभवतया यहीं पर नीरो कविता का अभ्यास करता था और संगीत कार्यक्रम आयोजित करता था। नीरो की मृत्यु हुए हजार साल से भी अधिक समय हो चुका है लेकिन अभी भी नीरो रोम के सबसे कुख्यात शासकों में से एक माना जाता है, जिस पर आरोप है कि, जब रोम जल रहा था उस समय वह वायलिन बजा रहा था। कहा जाता है कि, उस घटना के समय नीरो इसी थिएटर में था। उसके कुशासन व उसके राज में हुए दमन पर बहुत कुछ लिखा गया है। कहते हैं कि, उसने अपनी मां और दो पत्नियों को कई कलाकृतियाँ मिली हैं। इनमें सात अलंकृत मध्यकालीन ग्लास वॉलिस (प्याले), जपमाला के मनके बनाने के लिए प्रयुक्त की जाने वाली हड्डियां, मिट्टी के बर्तन, ब्रेड बेक करने के बर्तन, सिक्के, हड्डी से बने कंधे व संगीत वाद्यों के कई अवशेष शामिल हैं।

निपाह वायरस संक्रमण फैलने की आशंका

जयपुर, 14 सितम्बरा केरल के कोझिकोड में निपाह वायरस के केस मिलने और मौत होने के बाद राजस्थान में अलर्ट जारी किया है। स्वास्थ्य विभाग ने इसे लेकर एडवाइजरी जारी की है। इसमें राज्य के सभी मेडिकल कॉलेज के प्रिंसिपल, जोन के संयुक्त निदेशकों और जिलों के सी.एम.एच.ओ. को जॉच और टोटमेंट के लिए हेल्थ वर्कर्स को अलर्ट मोड पर रखने के निर्देश दिए हैं। साथ ही दक्षिण भारत खासकर उन राज्यों से जहां इस वायरस के केस मिल रहे हैं, वहां से आने वाले यात्रियों पर निगरानी रखने के निर्देश दिए हैं। वहीं संदिग्ध मामलों में तत्काल सैपल लेकर स्वास्थ्य निदेशालय को सूचित करने के निर्देश दिए हैं।

स्वास्थ्य विभाग के निदेशक की ओर से जारी एडवाइजरी के अनुसार केरल के कोझिकोड में 5 संक्रमित केस मिलने और 2 मरीजों की मौत होने के बाद इसके फैलने का खतरा दूसरे राज्यों में बढ़ गया है। ऐसे में अगर कोई इस तरह के लक्षण वाला मरीज आता है तो

सरकार ने संसद सत्र का एजेण्डा जारी किया

नई दिल्ली, 14 सितम्बरा। सरकार ने संसद के विधायक सत्र का एजेण्डा विश्व के सामने रख दिया है। आगामी संसद सत्र में चुनाव आयुक्तों की नियुक्ति से जुड़ा विधेयक भी पेश किया जाएगा।

ये विधेयक पारित होने के बाद चुनाव आयुक्तों की नियुक्ति प्रधानमंत्री की अध्यक्षता वाली 3 सदस्यीय कमेटी करेगी। इसमें लोकसभा में नेता प्रतिपक्ष और एक नामित कैबिनेट मंत्री शामिल होंगे। कैबिनेट मंत्री का नाम प्रधानमंत्री तय करेंगे।

इस बिल पर राज्यसभा में 10 अगस्त 2023 को चर्चा हुई थी। कांग्रेस,

आम आदमी पार्टी सहित अन्य विपक्षी दलों ने इसका विरोध करते हुए कहा था कि, सरकार सुप्रीम कोर्ट के आदेश के खिलाफ बिल लाकर उसे कमजोर कर रही है।

साल 2018 में चुनाव आयोग के कामकाज में पारदर्शिता को लेकर कई याचिकाएं दायर हुई थीं। इलाहाबाद हाईकोर्ट के वकील अनूप बरनवाल, सुप्रीम कोर्ट के वकील और भाजपा नेता अश्विनी उपाध्याय और एसोसिएशन फॉर डेमोक्रेटिक रिफॉर्म्स यानी (ए.डी.आर.) ने कहा था कि, चुनाव आयुक्त के लिएफिराहाल अपनाई जाने वाली प्रक्रिया पारदर्शी नहीं है।

भी अपराध के लिए दोषी ठहराए गए कर्मचारियों को बर्खास्त करने का प्रावधान करते हैं और केंद्रीय सतर्कता आयोग और मानवाधिकार आयोग जैसे वैधानिक निकायों से संबंधित कानून का भी जिक्र किया है, जो ऐसे अपराधों के लिए दोषी ठहराए गए किसी भी व्यक्ति को शीर्ष पदों पर नियुक्ति के लिए स्पष्ट रूप से अयोग्य घोषित करते हैं। हंसारिया की रिपोर्ट में तर्क दिया गया है, अगर वैधानिक पद पर किसी भी दोषी अधिकारी या प्राधिकारी की नियुक्ति नहीं हो सकती है, तब तो यह स्पष्ट रूप से मनमाना है कि इसी तरह का दोषी व्यक्ति सजा की एक निश्चित अवधि की समाप्ति के बाद फिर से देश या राज्यों के सर्वोच्च

‘इंडिया गठबंधन ...

(प्रथम पृष्ठ का शेष) स्टालिन के पुत्र उदयनिधि ने सनातन की तुलना एच.आई.वी., कोविड और मलेरिया से की। पूर्व केंद्रीय मंत्री ए. राजा ने हिन्दुत्व को समाज के लिए घातक बताया था।

भाजपा ने मध्य प्रदेश, राजस्थान छत्तीसगढ़, तेलंगाना और मिज़ोरम के विधानसभा तथा 2024 के लोकसभा चुनाव में इसको मुख्य चुनावी मुद्दा बनाने का निर्णय लिया है।

प्रधानमंत्री ने मध्य प्रदेश में भारत द्वारा जी-20 सम्मेलन सफलतापूर्वक करवाने की प्रशंसा की और लोगों से पूछा कि क्या उनका हृदय गर्व से भरा है या नहीं।

उन्होंने कहा, “देश ने औपनिवेशिक मानसिकता से निकलकर विश्वास के साथ आगे बढ़ने का निर्णय लिया है।”

उन्होंने मतदाताओं को याद दिलाया कि उन्होंने आवास, मुफ्त स्वास्थ्य बीमा, टायलर, पेयजल, सड़कों और बिजली की गारंटियां पूरी करके दिखाई हैं।

भारतीय मूल के थर्मन शनमुगरत्नम सिंगापुर के राष्ट्रपति बने

एक और भारतीय मूल के व्यक्ति ने किसी देश का सर्वोच्च पद ग्रहण कर भारत का नाम रोशन किया

नई दिल्ली, 14 सितम्बरा। भारतवंशी अर्धशास्त्री थर्मन शनमुगरत्नम ने गुरुवार को सिंगापुर के राष्ट्रपति के रूप में शपथ ली। थर्मन शनमुगरत्नम सिंगापुर के नौवें राष्ट्रपति बन गए।

बता दें कि 154 साल पुराने महल इस्ताना में शपथ ग्रहण कार्यक्रम का आयोजन किया गया। भारतवंशी मुख्य न्यायाधीश सुंदरेश मेनन ने इस्ताना में थर्मन शनमुगरत्नम को राष्ट्रपति पद की शपथ दिलाई। इस्ताना राष्ट्रपति का आधिकारिक निवास और कार्यालय है।

इस्ताना में आयोजित शपथ ग्रहण समारोह में प्रधानमंत्री ली सीन लूंग, मंत्रिमंडल के सदस्य सहित कई अन्य

■ **सिंगापुर के मुख्य न्यायाधीश सुंदरेश मेनन ने गुरुवार को थर्मन शनमुगरत्नम को सिंगापुर के नौवें राष्ट्रपति के रूप में शपथ दिलाई**

■ **साल 2001 में राजनीति में कदम रखने वाले थर्मन शनमुगरत्नम ने एक सितंबर को हुए राष्ट्रपति चुनाव में सबसे ज्यादा 70.4 फीसदी वोट हासिल किए। इस चुनाव में उन्होंने चीनी मूल के एन.जी कोक साँग और टैन किन लियान को मात दी थी।**

गणमान्य सदस्य उपस्थित रहे। 66 वर्षीय थर्मन शनमुगरत्नम ने हलीमा याकूब का स्थान लिया। हलीमा याकूब सिंगापुर की पहली महिला राष्ट्रपति थीं और 13 सितंबर को उनका कार्यकाल

समाप्त हो गया।

साल 2001 में राजनीति में कदम रखने वाले थर्मन शनमुगरत्नम ने एक सितंबर को हुए राष्ट्रपति चुनाव में सबसे ज्यादा 70.4 फीसदी वोट हासिल

■ **इस चार्टर्ड प्लेन में 2 क्रू मेंबर सहित कुल आठ लोग सवार थे, सभी को अस्पताल में भर्ती कराया गया है।**

■ **डी.जी.सी.ए. ने बताया कि, जिस समय यह चार्टर्ड प्लेन उतर रहा था, उस समय मुंबई एयरपोर्ट पर भारी बारिश की वजह से विजिबिलिटी बेहद कम, 700 मीटर थी।**

कि, लैंडिंग के वक्त फिसलते ही प्लेन के बीच से दो टुकड़े हो गये।

इस विमान में 6 यात्री और 2 क्रू मेंबर सवार थे। डी.जी.सी.ए. ने बताया कि, जिस समय यह चार्टर्ड प्लेन उतर

रहा था, उस समय मुंबई एयरपोर्ट पर भारी बारिश की वजह से दृश्यता बेहद कम 700 मीटर थी। विमान में सवार सभी 8 लोगों के चोटें आई हैं। उन्हें अस्पताल में भर्ती करवाया गया है।

अधिकारियों ने बताया कि यह विमान हादसा शाम 5 बजे के थोड़ी देर बाद हुआ। हादसे के बाद थोड़ी देर के लिए दोनों रनवे बंद कर दिए गए। शाम करीब 6.47 बजे एक रनवे पर ऑपरेशन वापस शुरू किए गए। मुंबई एयरपोर्ट ने एक बयान के जरिए बताया कि हादसा शाम पांच बजकर आठ मिनट पर हुआ।

बयान में बताया गया कि हादसे में कोई जनहानि नहीं हुई। दुर्घटना के तुरंत बाद ऑन ग्राउंड टीम साइट को क्लियर करने में जुट गईं।

छत्तीसगढ़ के उप मु.मंत्री ने प्र.मंत्री मोदी की खुलकर तारीफ

कांग्रेस के वरिष्ठ नेता, टी.एस. सिंहदेव ने कहा कि, कभी भी प्रधानमंत्री मोदी ने छत्तीसगढ़ के साथ भेदभाव नहीं किया, जिस बात की मांग की गई उसे पूरा किया

■ **प्रधानमंत्री मोदी ने छत्तीसगढ़ में गुरुवार को लगभग 6350 करोड़ रुपये की रेल परियोजनाओं का उद्घाटन और शिलान्यास किया।**

■ **टी.एस सिंहदेव ने कहा, मेरा सौभाग्य है कि, छत्तीसगढ़ की धरती पर श्रद्धेय प्रधानमंत्री जी की अगुवानी करने का अवसर मिला। छत्तीसगढ़ में सर आपका बहुत-बहुत स्वागत है। अब यही कामना है कि, राज्य को हमेशा आपका सहयोग इसी प्रकार से मिलता रहे।**

■ **टी.एस. सिंहदेव की ओर से भेदभाव को नकारे जाने की बात इसलिए भी महत्वपूर्ण है क्योंकि कांग्रेस और विपक्ष के अन्य दल केंद्र सरकार पर भेदभाव और परेशान किए जाने का आरोप लगाते रहे हैं।**

का स्वागत करने के बाद उन्होंने खुलकर तारीफ भी की।

टी.एस. सिंहदेव ने कहा, मेरा सौभाग्य है कि छत्तीसगढ़ की धरती पर श्रद्धेय प्रधानमंत्री की अगुवानी का अवसर मिला। छत्तीसगढ़ में सर आपका बहुत-बहुत स्वागत है। आज

आप देने आए हैं। बहुत सारी चीजें देते रहे हैं, और देते रहे हैं और भविष्य में भी मिलती रहेंगी ऐसा मेरा विश्वास है। सिकल सेल रोगियों को लेकर हुए काम को लेकर उन्होंने कहा, छत्तीसगढ़ में हर 10 में से एक व्यक्ति सिकल सेल से ग्रसित है। ये आदिवासी और पिछड़े

वर्ग के भी है। इनके लिए केंद्र सरकार की ओर से ध्यान आकर्षित करके जो काम हो रहा है, हमारे संविधान के संघीय ढांचे में केंद्र सरकार के मार्गदर्शन में, राज्य अपनी जिम्मेदारी निभाते हुए सदैव काम करते रहा है।

टी.एस. सिंहदेव मंच से खुलकर कहा कि पी.एम. मोदी ने कभी राज्य सरकार के साथ भेदभाव नहीं किया और हर मांग पूरी की। उन्होंने कहा, मैं यह कहने से भी नहीं चूकना चाहूंगा कि मेरे अनुभव में मैंने भेदभाव महसूस नहीं किया। राज्य से, यदि हम लोगों ने काम किया और मांगा तो बतौर हक, बतौर साथी, केंद्र सरकार से कभी हाथ तंग नहीं रहा। मेरा विश्वास है कि इस देश को और प्रदेश को हम मिलकर आगे बढ़ाते रहेंगे। टी.एस. सिंहदेव की ओर से भेदभाव को नकारे जाने की बात इसलिए भी महत्वपूर्ण है क्योंकि कांग्रेस और विपक्ष के अन्य दल केंद्र सरकार पर भेदभाव और परेशान किए जाने का आरोप लगाते रहे हैं।

मु.मंत्री गहलोत...

(प्रथम पृष्ठ का शेष) सुनवाई के दौरान मुख्यमंत्री अशोक गहलोत व केन्द्रीय मंत्री गजेन्द्र सिंह वीडियो कॉन्फ्रेंसिंग के जरिए अदालत में हाज़िर हुए। गहलोत की ओर से पेश प्रार्थना पत्र में कहा गया कि सीआरपीसी की धारा 256 के तहत यदि मामले का वादी अदालत में हाज़िर नहीं होता है तो कोर्ट को इस आधार पर उन्हें बरी कर देना चाहिए। वहीं शेखावत की ओर से कहा गया कि यदि लंबे समय तक परिवारी अदालत में पेश नहीं हो तो इस धारा के तहत कार्रवाई हो सकती है। इसके अलावा वीदी दो पेशियों से परिवादी अदालत में हाज़िर हो रहे हैं। दोनों पक्षों की बहस सुनने के बाद अदालत ने प्रार्थना पत्र पर अपना फैसला सुरक्षित रख लिया है। गौरतलब है कि केंद्रीय मंत्री गजेन्द्र सिंह ने संजीवनी घोटाले में सीएम गहलोत की ओर से उनके खिलाफ बयानबाजी करने पर अपराधिक मानहानि का परिवाद पेश किया है, जिस पर अदालत ने गहलोत को समन जारी कर तलब किया था।

रूस के ब्लैक...

(प्रथम पृष्ठ का शेष) यूक्रेन पर हमले के बाद से महत्वपूर्ण युद्ध ऑपरेशन चलाए जा रहे हैं। रूस समर्थित क्रीमिया के गवर्नर ने कहा कि शिपायाई पर हुए हमले मे कम से कम 24 लोग घायल हुए।

रूस के रक्षा मंत्रालय ने एक वक्तव्य में कहा कि यूक्रेन ने एक साथ 10 क्रूज मिसाइलें दागीं और साथ ही रूस के युद्धपोत ब्लैकसी पर तीन ड्रोने से हमला किया। मॉस्को ने क्रीमिया पर सफल हमले की स्वीकारोक्ति तब की, जब स्थानीय नागरिकों ने विस्कोट और आग की फोटो पोस्ट की।

राजनयिक समाचारों में व्लादिमिर पुतिन ने पूर्वी रूस के अंतरिक्ष लांच केन्द्र कोस्ट्रोको कॉस्मोड्रोम में उत्तरी

कोरिया के नेता किम जोंग उनसे मुलाकात की।

उन दोनों ने फूलों के डिज़ायन वाले टेबल पर जाम टकराते हुए “अनिष्टकारी गुट” से क्रेमलिन के “विश्व संघर्ष” के लिए दुआ की। इस बैठक से दोनों के संबंधों मे एक नए युग का सूत्रपात हुआ है और अटकलें हैं कि उत्तरी कोरिया मॉस्को को और हथियार भेजेगा, लेकिन यह स्पष्ट नहीं है कि कोई सीढ़ा हुआ या नहीं।

पश्चिमी अधिकारियों ने कहा कि रूस प्रतिबंधों को पार कर अपने मिसाइल उत्पादन को युद्ध के पहले के स्तर तक बढ़ा रहा है लेकिन यूक्रेन की तरह उसके पास भी गोला-बारूद की कमी हो रही है।

सचिन पायलट के ...

(प्रथम पृष्ठ का शेष) समिति का सदस्य बनाया गया है, तो स्वाभाविक है कि, उनके समर्थकों में इस बात का जोश है कि, उनके नेता अब उनकी पैरवी आगे तक करेंगे और उसी पैरवी के दम पर वे उम्मीदवार बनने में सफल हो पाएंगे। यही कारण है कि, सचिन पायलट के विदेश दौरे से वापस आने के बाद उनसे सिविल लाइन स्थित आवास पर टिकट चाहने वालों की संख्या लगातार बढ़ रही है।

राजस्थान में चुनावी बिगुल बज चुका है और अगले 20 दिन बाद कभी भी आचार संहिता लग सकती है। इस बीच कांग्रेस ने अपनी कमेटियां बनाकर बैठकें शुरू कर दी हैं। टिकट विपत्ति के लिए स्त्रीनिंग कमेटी भी अपनी कार्यवाही कर रही है।

कांग्रेस कार्य समिति तथा स्त्रीनिंग कमेटी के सदस्य बने पूर्व उपमुख्यमंत्री व पूर्व प्रदेश कांग्रेस अध्यक्ष सचिन पायलट विदेश से लौटने के बाद सबसे पहले प्रियंका गांधी के निवाई दौर में शामिल हुए। उसके बाद से जयपुर में कांग्रेस की विभिन्न कमेटियों की बैठकों में हिस्सा ले रहे हैं। सिविल लाइन्स स्थित उनका आवास पर रोजाना मिलने

वालों की भीड़ के कारण सिविल लाइन्स में लंबा ट्रैफिक जाम भी लगा रहता है। यूं तो राजस्थान में मुख्यमंत्री अशोक गहलोत, प्रदेश कांग्रेस अध्यक्ष गोविंद सिंह डोटारसरा भी स्त्रीनिंग कमेटी के सदस्य हैं, लेकिन सबसे ज्यादा भीड़ इन दिनों सचिन पायलट के आवास पर ही नजर आ रही है। प्रदेश कांग्रेस अध्यक्ष होने के बावजूद गोविंद सिंह डोटारसरा के यहां लोग नजर नहीं आ रहे हैं।

अभी दो दिन पहले सचिन पायलट ने अजमेर और भीलवाड़ा का दौरा किया, तब भी उनके साथ बड़े काफिले गए थे।

अजमेर और भीलवाड़ा के रास्ते में पायलट के स्वागत के लिए भी बड़ी संख्या में लोग जुटे थे। अभी पायलट के आवास पर जो भीड़ जुट रही है, वह सिर्फ जयपुर की ही नहीं है। दौसा, करौली, टोंक, सवाई माधोपुर, अजमेर और नागौर से भी बड़ी संख्या में लोग पायलट से मिलने आ रहे और उनके आवास के पास लगी वाहनों की लंबी कतारों के कारण यातायात व्यवस्थित करने के लिए पुलिस को मशक्कत करनी पड़ रही है।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुघमां एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भान हाऊस, हनुमान हथ्था, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राधदूत पवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन226422,226423, फैक्स: 02973-226424 डिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

